

प्रादेशिक समाचार
आकाशवाणीए भोपाल
प्रातःकालीन समाचार

सबसे पहले इस बुलेटिन के मुख्य समाचार :-

1. वर्षा जल की बूंद-बूंद बचाने के लिए प्रदेश में आज से जल गंगा संवर्धन अभियान शुरू। मुख्यमंत्री डॉ. मोहन यादव करेंगे शुभारंभ।
2. प्रधानमंत्री नरेन्द्र मोदी आज सुबह 11 बजे आकाशवाणी पर श्मन की बात कार्यक्रम में देश-विदेश के लोगों के साथ अपने विचार करेंगे साझा।
3. विक्रम नव संवत्सर 2082, चैत्र नवरात्रए गुडी पडवा और चेटी चांद की शुरूआत आज से। राष्ट्रपति द्रौपदी मुर्मुए प्रधानमंत्री नरेन्द्र मोदी और मुख्यमंत्री डॉ. मोहन यादव ने दी शुभकामनाए।
4. आई पी एल में कल अहमदाबाद में गुजरात टाइटन्स ने मुंबई इंडियंस को 36 रन से हराया

जल गंगा संवर्धन अभियान

प्रदेश में वर्षा जल की बूंद-बूंद बचाने के लिए आज से जल गंगा संवर्धन अभियान शुरू हो रहा है। मुख्यमंत्री डॉ. यादव उज्जैन स्थित क्षिप्रा तट पर जलाभिषेक के साथ अभियान का शुभारंभ करेंगे। यह प्रदेशव्यापी अभियान 30 जून तक तक लगातार चलेगा। इस दौरान मुख्यमंत्री हर दिन एक छोटी-बड़ी जल संरचना का लोकार्पण करेंगे। जल संरक्षण के इस अभियान से प्रदेश में भूजल स्तर में सुधार आएगा। अभियान के अंतर्गत शहडोल जिले में जल स्रोत को संरक्षित करने के लिए 32 बावड़ियों का जीर्णोद्धार किया जाएगा। कलेक्टर केदार सिंह ने बताया कि जल गंगा संवर्धन अभियान के दौरान जल स्रोतों के संरक्षण के साथ नए जल स्रोत तैयार होंगे। इसके लिए सभी संबंधित विभाग प्रमुखों को निर्देश दिया गया है। अगले 3 महीने तक 3746 नवीन खेत तालाब बनाए जाएंगे। जल गंगा संवर्धन अभियान के तहत गांव-गांव में रात्रिकालीन सामुदायिक चौपाल का आयोजन किया जा रहा है। पेश एक रिपोर्ट..

पीएम.मन की बात

प्रधानमंत्री नरेन्द्र मोदी आज सुबह 11 बजे आकाशवाणी पर श्मन की बात कार्यक्रम में देश-विदेश के लोगों के साथ अपने विचार साझा करेंगे। यह मासिक रेडियो कार्यक्रम की 120वीं कड़ी होगी। यह कार्यक्रम आकाशवाणी और दूरदर्शन के पूरे नेटवर्क आकाशवाणी समाचार वेबसाइट और न्यूज ऑन एआईआर मोबाइल ऐप पर प्रसारित होगा। मन की बात का सीधा प्रसारण आकाशवाणी समाचार दूरदर्शन समाचार प्रधानमंत्री कार्यालय तथा सूचना और प्रसारण मंत्रालय के यूट्यूब चैनल पर भी किया जाएगा। हिन्दी प्रसारण के तुरंत बाद आकाशवाणी से प्रादेशिक भाषाओं में इस कार्यक्रम का प्रसारण किया जाएगा।

राष्ट्रपति.पर्व की बधाई

विक्रम नव संवत्सर 2082, चैत्र नवरात्र, गुडी पडवा और चेटी चांद की शुरूआत आज से हो रही हैं। इस अवसर पर राष्ट्रपति द्रौपदी मुर्मु, प्रधानमंत्री नरेन्द्र मोदी और मुख्यमंत्री डॉ. मोहन यादव ने देशवासियों को शुभकामनाएं दी हैं। पर्व और त्यौहार को लेकर पूरे देश में उत्साह का माहौल है। मंदिरों और घरों में शंख ध्वनि कर नूतन वर्ष का अभिन्दन किया जाएगा। मंदिरों में पहले दिन माँ शैल पुत्री की आराधना की जाएगी।

आकाशवाणी-नवरात्रि

आकाशवाणी का यूट्यूब चैनल- आराधना नवरात्रि के पावन अवसर पर विशेष कार्यक्रम प्रसारित करेगा। श्रोताओं को आज से 6 अप्रैल तक गहन आध्यात्मिक अनुभव प्रदान करने के लिए आकाशवाणी तैयार है। आराधना चैनल विशेष भक्ति कार्यक्रमों के जरिये त्योहारों के मर्म और उनके मूल तत्व को पहुँचाएगा। हर दिन के महत्व को उजागर करते हुए चैनल सुबह 8 बजे से शाम 8 बजे तक विशेष श्रृंखला प्रस्तुत करेगा।

विक्रमोत्सव-2025

राज्यपाल श्री मंगुभाई पटेल एवं मुख्यमंत्री डॉ. मोहन यादव और केन्द्रीय विधि एवं न्याय राज्यमंत्री डॉ. अर्जुनराम मेघवाल आज उज्जैन में विक्रमोत्सव-2025 में शामिल होंगे। उज्जैन में आयोजित होने वाले प्रदेश स्तर पर ब्रह्मध्वज स्थापना एवं सम्राट विक्रमादित्य पर केन्द्रित नाट्य प्रस्तुति होगी। साथ ही वीर भारत

संग्रहालय का भूमि-पूजनए रुद्र सागर में लाइट एंड साउंड शो का शुभारंभ और
समाट विक्रमादित्य हैरिटेज होटल का लोकार्पण भी किया जायेगा।

प्रधानमंत्री-महाराष्ट्र छत्तीसगढ़

प्रधानमंत्री नरेन्द्र मोदी आज महाराष्ट्र और छत्तीसगढ़ जाएंगे। श्री मोदी सुबह
महाराष्ट्र के नागपुर पहुंचेंगे। वेए स्मृति मंदिर में दर्शन करेंगे और राष्ट्रीय स्वयं
सेवक संघ के संस्थापकों डॉ. केशव हेडगेवार और माधवराव गोलवलकर को श्रद्धाजंलि
अर्पित करेंगे। श्री गोलवलकर को गुरु जी के नाम से भी जाना जाता है। उसके बाद
प्रधानमंत्री दीक्षा भूमि जाएंगे और डॉ. भीमराव आंबेडकर को श्रद्धाजंलि देंगे।

प्रधानमंत्री नागपुर में लगभग दस बजे माघव नेत्रालय प्रीमियर सेंटर की
आधाशिला रखेंगे। वे जनसभा को भी सम्बोधित करेंगे।

इसके बादए प्रधानमंत्री लगभग सां तीन बजे छत्तीसगढ़ के बिलासपुर जाएंगे। श्री
मोदी 33 हजार सात सौ करोड़ रुपये से अधिक की कई विकास परियोजनाएं राष्ट्र
को समर्पित करेंगे। उनका जनसभा को भी सम्बोधित करने का भी कार्यक्रम है।

विदेश मंत्रालय ऑपरेशन ब्रह्मा

विदेश मंत्रालय ने बताया है कि ऑपरेशन ब्रह्मा के तहत भारतीय वायु सेना
के पांच विमान म्यांमार के यांगून और नेप्यीडॉ में उतारे गए हैं। दो सी-17 विमानों
में 10 टन आपदा प्रबंधन सामग्रीए 60 पैरामेडिकल एंबुलेंस और राष्ट्रीय आपदा
मोचन बल के कर्मी सवार थे। इससे पहलेए भारतीय वायु सेना के सी-130जे विमान
ने एएफएस हिंडन से भूकंप प्रभावित म्यांमार के लिए लगभग 15 टन राहत सामग्री
भेजी गई। भारत म्यांमार की राजधानी में बचाव कर्मियों को भेजने वाला पहला देश
है। सूत्रों के अनुसारए हवाई अड्डे और नौसेना के जहाजों के जरिए कुल 137 टन
राहत सामग्री भेजी गई है। म्यांमार में कल आए शक्तिशाली भूकंप के बाद से मृतकों
की संख्या एक हजार छह सौ को पार कर गई है। सरकार ने एक बयान में कहा है
कि अभी तक एक हजार छह सौ 44 लोगों के शव मिल चुके हैं और एक सौ 39
लापता हैं। इसके अलावा घायलों की संख्या बढ़कर तीन हजार चार सौ आठ हो गई
है। बयान में कहा गया है कि यह संख्या बढ़ सकती है।

मौसम

प्रदेश में अप्रैल की शुरुआत हल्की बारिश के साथ हो सकती है। मौसम विभाग
ने 1 अप्रैल को भोपालए इंदौरए नर्मदापुरम और जबलपुर संभाग के 13 जिलों में

मौसम के बदलने का अनुमान जताया है। विभाग के अनुसार पश्चिमी विक्षोभ की वजह से ऐसा हो सकता है। अभी अफगानिस्तान के ऊपर सिस्टम एक्टिव है जो आगे बढ़ रहा है। पश्चिमी भारत में सिस्टम असर दिखा सकता है। हालांकि इससे पहले प्रदेश में गर्मी का असर देखने को मिलेगा।

आईपीएल जीत

कल रात नरेंद्र मोदी स्टेडियम अहमदाबाद में गुजरात टाइटन्स ने मुंबई इंडियंस को 36 रन से हराकर शानदार जीत हासिल की। गुजरात टाइटन्स ने पहले बल्लेबाजी करते हुए निर्धारित 20 ओवरों में 196 रन बनाकर 8 विकेट गंवाए। इस पारी में साई सुदर्शन का शानदार प्रदर्शन रहा जिन्होंने 41 गेंदों पर 63 रन बनाए। मुंबई की तरफ से हार्दिक पांड्या ने दो विकेट लिए। जवाब में मुंबई इंडियंस 20 ओवरों में 6 विकेट के नुकसान पर 160 रन ही बना पाई।

अब कुछ समाचार संक्षेप में

1. नगर निगम भोपाल में जलसंपत्ति सहित अन्य कर रविवार और सोमवार को अवकाश के दिन भी जमा किए जाएंगे।
2. अशोकनगर के मुंगावली विधानसभा क्षेत्र के नगर पिपरई में कल केंद्रीय मंत्री श्रीमंत ज्योतिरादित्य सिंधिया ने नवीन नगर परिषद भवन पिपरई का लोकार्पण किया।
3. भोपाल शहर में ईदुल फितर को लेकर तैयारियां पूरी कर ली गई है। चांद की तस्दीक होने के साथ शहर में ईद उल फितर का त्योहार मनाया जाएगा।
4. कटनी में चैत्र नवरात्रि के मैहर मेले में पश्चिम मध्य रेलवे द्वारा देवी दर्शनार्थियों की भीड़भाड़ के चलते अतिरिक्त पुलिस बल तैनात किया गया है।
5. चैत्र नवरात्र की शुरुआत पर आज आगरमालवा जिले के नलखेड़ा स्थित पीताम्बरा सिद्धपीठ माँबगलामुखी मंदिर व तुलजा भवानी मंदिर समेत विभिन्न देवी मंदिरों में विशेष पूजा-अर्चना की गई।
6. गुना नगर पालिका परिषद द्वारा आयोजित कार्यक्रम में कलेक्टर ने हितग्राहियों को नामांतरण प्रमाण पत्र वितरित किए।
7. सतना में स्कूल चले हम अभियान में 2 अप्रैल को जिले के प्रत्येक स्कूल में प्रथम श्रेणी और द्वितीय श्रेणी अधिकारी स्कूलों में जाकर एक पीरियड बच्चों से संवाद कर उनका उत्साहवर्धन करेंगे।

8.

अंत में मुख्य समाचार एक बार फिर

1. वर्षा जल की बूंद-बूंद बचाने के लिए प्रदेश मे आज से जल गंगा संवर्धन अभियान शुरू। मुख्यमंत्री डॉ. मोहन यादव करेंगे शुभारंभ।
2. प्रधानमंत्री नरेन्द्र मोदी आज सुबह 11 बजे आकाशवाणी पर श्मन की बात कार्यक्रम में देश-विदेश के लोगों के साथ अपने विचार करेंगे साझा।
3. विक्रम नव संवत्सर 2082 ए चैत्र नवरात्र ए गुडी पडवा और चेटी चांद की शुरूआत आज से। राष्ट्रपति द्रौपदी मुर्मू ए प्रधानमंत्री नरेन्द्र मोदी और मुख्यमंत्री डॉ. मोहन यादव ने दी शुभकामनाए।
4. आई पी एल में कल अहमदाबाद में गुजरात टाइटन्स ने मुंबई इंडियंस को 36 रन से हराया।

5.